

இனிமையான குழந்தைகளே, நீங்கள் ஒரு பிரியதர்சன் பரமாத்மாவுக்கு ஆன்மீக பிரியதர்ஷினிகள் ஆவீர்கள். நீங்கள் ஒருவரை மட்டுமே இதயப்பூர்வமாக நினைவு செய்ய வேண்டும். இதயத்தின் அன்பை ஒரு தந்தையிடம் வைக்க வேண்டும்.

கேள்வி: மஹாவீர் குழந்தைகளின் மன நிலை மற்றும் முயற்சி என்னவாக இருக்கும்? அதன் அடையாளத்தைக் கூறுங்கள்?

பதில்: அவர்கள் யோகத்தின் (நினைவின்) மூலம் ஆத்மாவை தூய்மையாக்குவதற்கு (சதோபிரதானமாக்குவதற்கு) முயற்சி செய்து கொண்டே இருப்பார்கள். அவர்களுக்கு மற்ற எந்த விஷயத்தைக் குறித்தும் கவலை இருக்காது. இப்போது பழைய உலகத்திலிருந்து புதிய உலகத்திற்கு மாற வேண்டும் என்பது அவர்களின் புத்தியில் இருக்கும். அவர்கள் வினாசத்தைக் குறித்து பயப்பட மாட்டார்கள். அவர்களின் உள்ளத்திற்குள் ஆன்மீக அன்பின் நெருப்பு இருக்கும். அவர்கள் முயற்சி செய்து ருத்ர மாலையின் மணி ஆகி விடுவார்கள்.

பாடல்: அவர் என்னிடமிருந்து பிரியப் போவதில்லை.. ..

ஓம் சாந்தி. இது ஆன்மீக அன்பு அதாவது பரமாத்மாவின் மீது ஆத்மாக்கள் வைக்கும் அன்பு என்று கூறப்படுகிறது. உலகமும் கூட எங்களை துக்கத்திலிருந்து விடுவியுங்கள் அல்லது துக்கத்தை நீக்குங்கள் என்று அந்த ஆன்மீகத் தந்தையைத் தான் நினைவு செய்கிறது. இப்போது துக்கத்தை நீக்குங்கள் என்றும் பிறகு சுகத்தைக் கொடுங்கள் என்றும் கூறுவார்கள். சுகம் இருப்பதே சத்யுகத்தின் தொடக்கத்தில் எனும்போது கண்டிப்பாக கலியுகத்தின் இறுதியில் துக்கம் இருக்கும். இந்த விஷயங்களை குழந்தைகளாகிய நீங்கள் புரிந்து கொள்கிறீர்கள். முழு உலகமும் அறிவதில்லை. உங்களுக்குள்ளும் குறைவானவர்களே அறிந்திருக்கிறீர்கள். கோடியில் சிலர் என்று கூறப்படுகிறது அல்லவா! இது பரமாத்மாவின் மீது ஆத்மாக்கள் வைக்கும் அன்பு. முழு உலகத்தின் நாயகன் ஒரு பரமாத்மா ஆவார். அவர் அனைத்து ஆத்மாக்களின் பிரியதர்ஷன் ஆவார். அவரைத்தான் அனைவரும் அழைக்கின்றனர். ஆத்மாக்களோ சிறியதாகவோ, பெரியதாகவோ ஆவதில்லை. இப்போது உங்களுடைய அன்பு ஒரு பரமபிதா பரமாத்மாவுடன் ஏற்பட்டு விட்டது. இது ஆன்மீக அன்பு எனப்படுகிறது. உலகத்தின் அந்த பிரியதர்ஷன், பிரியதர்ஷினிகள் ஸ்தூலமானவராக இருக்கின்றனர். அவர்களுக்குள் உள்ள அன்பும் கூட உடல் சம்மந்தப்பட்டதாக இருக்கும். உங்களுடையதோ ஆன்மீக அன்பாகும். தந்தைதான் வந்து உங்களுடைய துக்கத்தை நீக்கி சுகத்தை வழங்குகிறார். உங்களுக்கு நிறைய சுகம் கிடைக்கிறது. பிறகு துக்கமும் அதிகமாகக் கிடைக்கிறது. தந்தை கூறுகிறார் - ஓ குழந்தைகளே! இப்போது உங்களுடைய அன்பு என்னுடன் இருக்கிறது. ஏனென்றால் பாபா நம்மை சுகதாமத்தின் எஜமான் ஆக்குபவர் என்பதை நீங்கள் அறிவீர்கள். முக்தி ஜீவன் முக்தி வழங்கும் வள்ளல் ஆவார். தந்தை கூறுகிறார் - நீங்கள் உங்களுடைய வீட்டிலேயே இருங்கள். ஸ்தூலமான பிரியதர்ஷன், பிரியதர்ஷினியும் கூட தனித் தனியாக தம் வீடுகளில் இருப்பதைப் போலாகும். இதுவும் அது போலத்தான் ஆகும். நான் உங்களுக்கு படிப்பிப்பதற்காக தூர தேசத்திலிருந்து வருகிறேன். ஓ! பதீத பாவனா வாருங்கள், ஓ ! துக்கத்தை நீக்கி சுகத்தைக் கொடுப்பவரே இப்போது வாருங்கள் என்று நீங்கள் அழைத்தீர்கள். ஆனாலும் உண்மையில் நான் வருவதே எனது நேரத்தின் படியாகும். உங்களுடைய அழைப்பின் பேரில் வந்து விடுகிறேன் என்பதும் அல்ல. நீங்கள் எப்போது கலியுகத்தில் இருந்து சத்யுகத்திற்கு செல்ல வேண்டுமோ அதாவது மனிதனிலிருந்து தேவதையாக, பிரஷ்டாச்சாரியிலிருந்து சிரேஷ்டாச்சாரியாக ஆக வேண்டுமோ அப்போது நான் வருகிறேன். இப்போது உங்கள் தந்தையுடன் ஆன்மீக அன்பு இருக்கிறது. உங்களுக்குள் ஆன்மீக அன்பின் நெருப்பு பற்றிக் கொண்டுள்ளது. எப்படி அஞ்ஞானத்தில் காமம் - கோபத்தின் நெருப்பு பற்றிக் கொள்கிறதோ அதுபோல ஆகும். இப்போது ஆத்மாக்களாகிய உங்களுடைய அன்பு தந்தையுடன் இருக்கிறது. உலகம் எதையும் புரிந்து கொள்வதில்லை. பரமாத்மா சர்வ வியாபி, பெயர், ரூபத்திலிருந்து தனிப்பட்டவர் என்று சொல்லி விடுகிறார்கள். ஒருபக்கம் பெயர், ரூபத்திலிருந்து அப்பாற்பட்டவர் என்று சொல்கிறார்கள், மறுபக்கம் சர்வ வியாபி என்று சொல்லி விடுகிறார்கள். ஆக அதில் மனிதர்கள், விலங்குகள் போன்ற அனைத்தும் வந்துவிடுகிறது.

ஆத்மாக்களின் பிரியதர்ஷன் பரமாத்மா. அவரோடு அன்பை ஈடுபடுத்த வேண்டும் என்று

குழந்தைகளாகிய நீங்கள் தெரிந்து கொண்டுள்ளீர்கள். நிறைய ஆபத்துகள் வரும் என்று தெரிந்துள்ளீர்கள். விதவிதமான தடைகளும் வரும். ஒவ்வொருவருக்கும் தடை ஏற்படுகிறது. இது எதுவும் புதிய விஷயமல்ல. ஏனெனில் புதிய உலகத்தின் ஸ்தாபனைக்காக பாபா முற்றிலும் புதிய விஷயங்களை சொல்லிக் கொண்டிருக்கிறார். பிரம்மா மூலமாக ஸ்தாபனை என்று எழுதப்பட்டுள்ளது. ஆனால் ஸ்தாபனை மற்றும் விநாசத்தின் விஷயத்தை யாரும் புரிந்து கொள்வதில்லை. எதனுடைய ஸ்தாபனை? ராஜஸ்வ அஸ்வமேத ஞான யக்ஞத்தை படைத்தார் என்று சொல்கிறார்கள். கண்டிப்பாக சுயராஜ்யத்திற்காக யக்ஞத்தை படைத்தார். நரனிலிருந்து நாராயணன் மற்றும் நாரியிலிருந்து லட்சுமி ஆவதற்காக இராஜயோகம் கற்றுக் கொடுக்கிறார். நல்லது. பிறகு அதனுடைய பலன் எங்கே? இது புதிய விஷயமாகும். ஆகையால் மனிதர்கள் குழம்பி விடுகிறார்கள். குருமார்கள் யாருக்கும் முக்தி, ஜீவன் முக்தி கொடுக்க முடியாது. இன்னார் நிர்வாணதாமத்திற்கு சென்று விட்டார் அதாவது வைகுண்டவாசி ஆனார் என்று கட்டுக்கதை விடுகிறார்கள். தில்வாலா கோயிலின் மேலே வைகுண்டத்தின் படத்தை காட்டுகிறார்கள், கீழே தவம் செய்யும் படத்தை காட்டுகிறார்கள். இந்த பாரதம்தான் சொர்க்கமாக இருந்தது என்று இப்போது உங்கள் புத்தியில் பதிந்துள்ளது. எப்போது சொர்க்கமாக இருந்தது என்பதைக் கூட நீங்கள்தான் தெரிந்திருக்கிறீர்கள். பூஜாரிகளுக்கு என்ன தெரியும்! மனிதர்கள்தான் சோழிக்கு சமமாக, மனிதர்கள்தான் வைரத்திற்கு சமமாக மாறுகிறார்கள். முன்பு இந்த விஷயங்கள் புத்தியிலேயே இல்லை. முயற்சி செய்து உயர்ந்த பதவி அடைய வேண்டும் என்று பாபா சொல்லி இருக்கிறார். நல்ல முயற்சி செய்தால் புதிய இராஜ்யத்தில் உயர்ந்த பதவி அடைவார்கள். நன்றாக முயற்சி செய்தால் நல்ல பதவி கிடைக்கும். உங்களுக்கு சொர்க்கம் ஒன்றும் தூரம் இல்லை. வகுப்பில் குழந்தைகள் படித்து தேர்ச்சி அடையும்போது ஒரு வகுப்பிலிருந்து மற்றொரு வகுப்பிற்கு மாறுகிறார்கள். அதேபோல நீங்கள் கூட பழைய உலகத்திலிருந்து புதிய உலகத்திற்கு மாறுகிறீர்கள். நாம் முயற்சி செய்து செய்து முதலில் ருத்ர மாலையில் மணி ஆவோம் என்று தெரிந்துள்ளீர்கள். வகுப்பில் கூட தேர்ச்சி அடையும்போது வரிசைக்கிரமமாக போய் அமர்கிறார்கள். இங்கே கூட குழந்தைகளாகிய நீங்கள் தெரிந்துள்ளீர்கள்- நாம் படிக்கின்றோம் பிறகு ஆத்மாக்களாகிய நாம் மூலவதனத்திற்குச் சென்று விடுவோம், பிறகு புதிய உலகத்திற்கு வருவோம். கடைசியில் அனைவருக்கும் தெரிய வரும். முடிவுகள் கடைசியில் வெளியாகும். யார் மகாவீரர்களோ அவர்கள் எந்த விஷயத்திற்கும் கவலை கொள்ளமாட்டார்கள். விநாசம் ஆகியே தீர வேண்டும் என்று தெரிந்துள்ளார்கள். பயப்படுவதற்கான விஷயமே கிடையாது. நிலநடுக்கம் ஆகியே தீரும். நீங்கள் புதிய உலகத்திற்குச் செல்ல வேண்டும். நாம் அடுத்த வகுப்பிற்குச் செல்ல வேண்டும் என்று மாணவர்கள் புரிந்து கொள்வதைப் போன்றதாகும். இப்போது ஆத்மாக்களாகிய நாம் பரமபிதா பரமாத்மாவிடம் படித்துக் கொண்டிருக்கிறோம். நீங்கள் உலகத்தின் முதல், இடை, கடைசியின் இரகசியத்தை தெரிந்து கொண்டீர்கள். நீங்கள் தமோபிரதானத்திலிருந்து சதோபிரதானம் ஆகி விடுவீர்கள். படிப்பும் முடிவுக்கு வரும். பிறகு நாம் தேர்ச்சி அடைந்து பாபாவிடம் சென்று சேர்ந்து விடுவோம். கல்பத்திற்கு முன்பு என்ன நடந்ததோ அதுவே மீண்டும் நடக்கும் என்று தெரிந்துள்ளீர்கள். குழந்தைகள் ஒவ்வொரு விஷயத்திலும் முயற்சி செய்யத்தான் வேண்டும். குழந்தைகளாகிய நீங்கள் யோக பலத்தின் மூலம் தன்னை தூய்மையாக்கிக் கொண்டிருக்கிறீர்கள். யோகத்தின் மூலம்தான் ஆத்மாவின் துரு நீங்குகிறது. நாம் முழுமையான யோகி ஆக வேண்டும். நாம் அரை கல்பத்திற்கு பிரியதர்ஷினிகள் ஆவோம். இப்போது நமக்கு பிரியதர்ஷன் கிடைத்து விட்டார். அவர் நம்மை புதிய உலகத்திற்கு செல்வதற்கு தகுதியுடையவர்களாக ஆக்கிக் கொண்டிருக்கிறார். காரியங்களும் செய்ய வேண்டும். இவை அனைத்தையும் செய்து கொண்டே ஒரு தந்தையை மட்டும் நினைவு செய்ய வேண்டும். யோகத்தின் மூலம் நாம் நம்மை தூய்மையாக்கிக் கொண்டிருக்கிறோம் என்பது உங்களுடைய புத்தியில் இருக்கிறது. யோகத்தின் மூலம் ஆத்மாவின் துரு நீங்குகிறது. நாம் முழுமையான யோகி ஆக வேண்டும். இதிலும் பெரிய மகாவீரராக ஆக வேண்டும். பிரியதர்ஷன்-பிரியதர்ஷினி தன்னுடைய காரியங்களை செய்து கொண்டிருப்பதோடு பிரியதர்ஷனையும் நினைவு செய்கிறார்கள். அந்த பிரியதர்ஷன், பிரியதர்ஷினி விகாரத்திற்காக நினைவு செய்வதில்லை. அவர்கள் சரீரத்தின் மீது அன்பு கொள்கிறார்கள். அப்போது அவர்களுடைய மகிமை சொல்லப்படுகிறது. இங்கே ஆன்மீக பிரியதர்ஷன்- பிரியதர்ஷினி . நீங்கள் அரை கல்பமாக என்னை முழுமையாக நினைவு செய்தீர்கள். இப்போது மீண்டும் உங்களை வந்து சந்திக்கிறேன். பகவானிடமிருந்து முக்தி கிடைக்கும் என்று மனிதர்கள் புரிந்து கொள்கிறார்கள். உங்களுக்கு முக்தியோடு ஜீவன்முக்தியும் சேர்த்துக் கிடைக்கிறது என்று பாபா சொல்கிறார். முக்தியில் சென்று பிறகு ஜீவன்முக்தியில் கண்டிப்பாக வருவீர்கள். மாயையின் பந்தனத்திலிருந்து விடுபட்டு விடுகிறீர்கள்.

பிறகு சதோபிரதானத்தில் வருகிறீர்கள். முதலில் சுகம், பிறகு துக்கம் என்று சட்டம் இருக்கிறது. அனைவரும் சதோ, ரஜோ, தமோவில் வரத்தான் வேண்டும். இப்போது தமோபிரதான உளுத்துப்போன நிலையில் மரம் இருக்கிறது. இப்போது அதிலிருந்துதான் புதிய மரக்கன்று நடப்பட வேண்டும். தெய்வீக மரத்தின் கன்று நடப்பட்டுக் கொண்டிருக்கிறது. அந்த மனிதர்கள் மரங்களின் கன்றுகளை உருவாக்குகிறார்கள். அதற்கு மரம் நடும் விழா கொண்டாடுகிறார்கள். உங்களுடைய எந்த விழா நடைபெறும்? அவர்களுடையது காட்டின் மரம் நடும் விழா. உங்களுடையது மலர் தோட்டத்தின் விழா. நீங்கள் முட்களை மலர் ஆக்குகிறீர்கள். இது முழு சங்கம யுகத்தின் விஷயமாகும். இப்பொழுது முழுமையாக முயற்சி செய்ய வேண்டும். நிரந்தரமாக நினைவிற்கான முயற்சி செய்ய வேண்டும். உங்களுக்கு நிறைய நன்மை ஏற்படும். நல்ல ஆஸ்தி கிடைக்கும். தந்தையிடம் யோகம் அதாவது முழுமையான அன்பு வேண்டும். அதன் மூலம்தான் பாவ கர்மங்கள் விநாசம் ஆகும். உங்களுக்குள் என்ன துரு படிந்துள்ளதோ அது யோகத்தின் மூலம் தான் நீங்கும். அனைத்தும் நினைவின் ஆதாரத்தில் உள்ளது. இல்லையென்றால் மாயை பாவ கர்மத்தை செய்ய வைத்து விடும். என்னவெல்லாம் பாவ கர்மங்கள் செய்தீர்களோ அவற்றை தந்தை முன்னால் வைத்து மன்னிப்பு கேட்க வேண்டும் என்று பாபா சொல்கிறார். தந்தை முன்னால் வந்திருக்கிறார் என்கிறபோது மன்னிப்பு பெற்றுக் கொள்ளுங்கள். உங்களிலும் கூட தந்தையிடம் முழுமையாக அன்பு செலுத்துபவர்கள் வரிசைக்கிரமமாக இருக்கிறார்கள். அன்பு செய்பவர்கள்தான் தந்தையின் வழிப்படி நடப்பார்கள். நீங்கள் அனைவரும் சீதைகள், உங்களுடைய இராமர் ஒரே ஒரு தந்தை ஆவார். நீங்கள் புரிந்து கொண்டீர்கள், இப்போது மற்றவர்களுக்கும் புரிய வைக்க வேண்டும். மற்றபடி பக்தி என்பது ஒருவிதமான வியாபாரம் ஆகும். இதை செய்து செய்தே இறந்து போவார்கள். போர் நடக்கும், அழிவு ஏற்படும். பிறகு எதுவும் செய்யக்கூட முடியாது. பக்தி மார்க்கம் கூட இப்படியே முடிந்து போய் விடும். இப்போது குழந்தைகளாகிய நீங்கள் தந்தையிடம் இருந்து ஆஸ்தி பெற்றுக் கொண்டிருக்கிறீர்கள். பாபா சொல்கிறார் - குழந்தைகளே, மறக்காதீர்கள். நீங்கள் அனைவரையும் விட மிகவும் அன்புடையவர்கள். உங்களுக்குத் தான் அனைத்திலும் உயர்ந்த பதவி கிடைக்கிறது. படிக்கவில்லை என்றால் பதவியும் அடைய மாட்டார்கள்.

என்னவெல்லாம் நோய் போன்றவை ஏற்படுகிறதோ அது உங்களுடைய கர்மங்களின் கணக்கு வழக்காகும் என்று பாபா சொல்கிறார். நீங்கள் படிக்க வேண்டும் மற்றும் படிப்பிக்க வேண்டும். இந்த இராஜ்யம் ஸ்தாபனை ஆகிக் கொண்டிருக்கிறது. இதில் ஏழை, பணக்காரன், பிரஜை, வேலைக்காரன் ஆகிய அனைவரும் உருவாக வேண்டும். யார் எஜமானர் ஆகிறார்களோ அவர்கள் கண்டிப்பாக நல்ல காரியம் செய்திருப்பார்கள். டுரீமத்படி நடக்கிறார்கள், ஆகையால் நல்ல பதவியை அடைகிறார்கள். இது மிகப்பெரிய பள்ளிக்கூடம் ஆகும், பதவிகள் வரிசைக்கிரமமாக இருக்கிறது. சில வக்கீல்கள் லட்சம் ரூபாய் சம்பாதிக்கிறார்கள். சில வக்கீல்கள் 500 ரூபாய் கூட சம்பாதிப்பதில்லை. இதை அதிர்ஷ்டம் என்பார்கள். படிப்பை முழுமையாக படிக்க முடியவில்லை என்றால் நாடகப்படி இவர்களுடைய அதிர்ஷ்டம் இப்படி இருக்கிறது என்பார்கள். படிப்பின் ஆதாரத்தில்தான் பதவி அடைவார்கள். இன்னும் போகப்போக உங்களுக்கு முழுமையான சாட்சாத்காரம் ஏற்பட்டுக் கொண்டே இருக்கும். உங்களுக்காக இவ்வளவு முயற்சி செய்தேன், ஆயினும் நீங்கள் படிக்கவில்லை, இப்போது தண்டனை அடைய வேண்டி இருக்கும் என்று பாபா சொல்வார். பிறவி, பிறவிக்கான தண்டனைகளின் சாட்சாத்காரம் ஏற்படும். கர்மாதீத நிலைக்கு செல்ல வேண்டும் அப்போது கடைசியில் அனைத்தையும் சாட்சாத்காரமாக பார்ப்பார்கள். இப்படியெல்லாம் செய்தீர்கள். அதற்கு இந்த-இந்த தண்டனை. தண்டனைகளையும் சாட்சாத்காரம் செய்விக்கிறார். ஆத்மாக்களாகிய நாம் குழந்தைகளாக இருக்கிறோம் என்று இப்போது நீங்கள் தெரிந்துள்ளீர்கள். பக்தி மார்க்கத்தில் பிரியதர்சனுக்கு பிரியதர்சினியாக இருந்தோம். இப்போது அவர் கிடைத்து விட்டார். இந்த பிரியதர்சனிடம் இருந்து என்ன கிடைக்கிறது? ஆஹா! அவர் நம்மை சொர்க்கத்தின் எஜமானர் ஆக்குகிறார். இப்போது நீங்கள் தந்தை மற்றும் ஆஸ்தியை தெரிந்து கொண்டீர்கள். ஆகையால் பாபா புரிய வைக்கிறார் - யாரை சந்தித்தாலும் புரிய வையுங்கள், உங்களுக்கு இரண்டு தந்தை, ஒருவர் எல்லைக்குட்பட்ட தந்தை, மற்றொருவர் எல்லைக்கப்பாற்பட்ட தந்தை. எல்லைக்கப்பாற்பட்ட தந்தையிடமிருந்து 21 பிறவிகளுக்கு சுகத்தின் ஆஸ்தி கிடைக்கிறது. இராவண இராஜ்யத்தில் துக்கமே துக்கமாகும். ஆகையால் ஹே! துக்கத்தை நீக்கி சுகத்தை கொடுப்பவரே என்று பாபாவை நினைவு செய்கிறார்கள். எவ்வளவு எளிமையான விஷயம். வெறும் பிரம்மாவின் முகத்தைப் பார்த்து மனிதர்களின் மூளை குழம்பிப் போய் விடுகிறது. பிரஜா பிதா பிரம்மா ஒருவர் இருப்பார் அல்லவா! இல்லையென்றால் எங்கிருந்து கொண்டு வருவார்! பிரம்மாகுமார் - பிரம்மாகுமாரிகளை

எப்படி நிரூபிப்பார்! நாம் பிரம்மா குமார், குமாரிகள் தந்தையிடம் அமர்ந்துள்ளோம். இது மனிதப் படைப்பின் மரமாகும். ஆக பிரஜாபிதா பிரம்மாவும் இங்கேதான் இருப்பார்.

பாபா சொல்கிறார் - மாயை உங்களிடம் மிகவும் சண்டை போடும். பாபாவை நினைவு செய்ய விடாது. ஆகையால் எச்சரிக்கையாக இருக்க வேண்டும். மாயை உங்களுடைய தந்தையிடமிருந்து முகத்தை திருப்புவதற்கான முயற்சி செய்யும். ஆனால் நீங்கள் முகத்தை திருப்பிக் கொள்ளக் கூடாது. உங்களுடைய கால்கள் நரகத்தின் பக்கம் இருக்கிறது. மற்றும் முகம் சொர்க்கத்தின் பக்கம் இருக்கிறது. இப்போது வைகுண்டத்திற்குச் செல்ல வேண்டும். நல்லது,

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:-

1. **படிப்பை நன்றாக படிக்க வேண்டும் மற்றும் படிப்பிக்க வேண்டும். உண்மையான பிரியதர்ஷினி ஆகி ஒரு தந்தையிடம் ஆன்மீக அன்பு வைக்க வேண்டும், எந்த ஒரு தீயகாரியமும் செய்யக் கூடாது.**
2. **எந்த ஒரு தடை அல்லது ஆபத்துக்கள் வந்தாலும் தந்தையிடமிருந்து முகத்தை திருப்பிக் கொள்ளக்கூடாது. தடைகளைக் கடந்து மகாவிரராக ஆக வேண்டும்.**

வரதானம் : அனைத்து பிராப்திகளின் நினைவின் மூலம் துக்கத்திற்கு விடுதலை கொடுக்கக் கூடிய மகிழ்ச்சியின் பொக்கிஷத்தால் நிரம்பியவர் ஆகுக !

விளக்கம் : சங்கமயுகத்தில் அனைத்து பிராமண குழந்தைகளுக்கும் தந்தையின் மூலமாக குஷியின் பொக்கிஷம் கிடைக்கிறது. ஆகையால் என்ன நடந்தாலும், இந்த சரீரே போனாலும் குஷி என்ற பொக்கிஷத்தை விட்டுவிடக் கூடாது. எப்போதும் அனைத்து பிராப்திகளின் நினைவில் இருந்தால் துக்கத்திற்கு விடுதலை கிடைத்து விடும். தொழில் போன்றவைகளில் நஷ்டம் ஏற்பட்டாலும் மனதில் துக்கத்தின் அலை வராது. ஏனெனில் அளவற்ற பிராப்திகளின் முன்னால் இது என்ன பெரிய விஷயம்! மகிழ்ச்சி இருந்தால் அனைத்தும் இருக்கிறது. மகிழ்ச்சி இல்லையென்றால் எதுவுமே இல்லை.

கலோகன்: மாஸ்டர் துக்கத்தை நீக்கி சுகத்தை கொடுப்பவர் என்ற பாகத்தை நடிப்பதற்காக அனைத்து பிராப்திகளிலும் நிறைந்தவர் ஆகுங்கள்.